

शिवराज नगरपालिकाका नगर उप प्रमुख शिव कुमारी
चौधरीज्यूद्वारा १९ औं नगरसभामा प्रस्तुत गरिने
आ.व. २०८३/०८४ को अनुमानित आय-व्यय
(बजेट तथा कार्यक्रम)

नगर सभामा पेश भएको मिति: २०८३।३।१०



शिवराज नगरपालिका
चन्द्रौटा, कपिलवस्तु

नगर सभाका सभाध्यक्षज्यू,

नगरसभाका सदस्यज्यू

सभाका सचिव ज्यू

शिवराज नगरवासिको आर्थिक सामाजिक रुपान्तरणको आकाँक्षालाई बजेट मार्फत सम्बोधन गर्दै यस गरिमामय १९ औं नगरसभामा नगर प्रमुखज्युले प्रस्तुत गर्नु भएको नीति तथा कार्यक्रमको अधिनमा रही आगामी आ.व २०८३/०८४ को बजेट तथा कार्यक्रम प्रस्तुत गर्न पाउँदा शिवराज नगरवासि र यस गरिमामय सभा प्रति हार्दिक आभार प्रकट गर्दछु।

लोकतन्त्र प्राप्तिको सङ्घर्षको क्रममा आफ्नो प्राणको आहुती दिने सम्पूर्ण ज्ञात अज्ञात सहिदहरु प्रति हार्दिक श्रद्धाञ्जली अर्पण गर्दछु। सुशासन, सामाजिक न्याय र समृद्धिको संघीय सरकारको दीर्घकालिन महत्तम आकाँक्षालाई आत्मसाथ गर्दै नगरबासीहरुको जीवनमा सार्थक परिवर्तन तथा विकासका नयाँ आशाहरु पुरा गर्न नीति तथा कार्यक्रमको कार्यन्वयन हुने गरी बजेट तर्जुमा गरेको छु।

बजेट तर्जुमा गर्दा संविधानमा उल्लेखित राज्यका निर्देशक सिद्धान्त, नीति तथा दायित्व, सामाजिक समावेशिकरण र लैङ्गिकता, दिगो विकासका लक्ष्यको स्थानीयकरण, जलवायु परिवर्तन र वातावरण संरक्षण, मानव विकास, निर्वाचनका क्रममा आम नगरवासि प्रति गरेका बाचा तथा प्रतिवद्धताहरुलाई समेत यथासम्भव समेटने गरी नगरको राजस्व क्षमता, संघ र प्रदेशवाट प्राप्त अनुदान तथा संघ र प्रदेशवाट यस नगरमा कार्यन्वयन हुने योजना साथै जिल्ला समन्वय समितिवाट प्राप्त अनुदान समेतलाई आधार बनाई दोहोरो नपर्ने गरी समानुपातिक र सन्तुलित हुने गरी बजेट विनियोजन गरेको छु।

विश्वको बदलिदो राजनीतिक परिवेश तथा भुराजनीतिक टकरावले समेत साना तथा भुपरिवेष्टित राष्ट्रहरुको सार्वभौमिक स्वतन्त्रता र राष्ट्रिय अखण्डतामा प्रतिकूल प्रभाव पर्ने तर्फ सतर्क रहदै राष्ट्रिय एकता तथा सार्वभौमसत्ताको रक्षाकोलागि समेत खबरदारी र सचेतना गराउदै यस वजेट तथा कार्यक्रमले शिवराजवासिको समृद्धिको कामना गर्ने छु भन्नेमा पुर्ण विश्वस्त छु।

सभाध्यक्ष महोदय

अब म नीति तथा कार्यक्रमको मर्म र नगरवासी प्रति स्थानीय सरकारको दायित्व पुरा गर्न आ.व. २०८३/०८४ मा बजेटका देहाय बमोजिमका उद्देश्य प्रस्तुत गर्ने अनुमती चाहान्छु।

- आर्थिक, सामाजिक, पूर्वाधार विकास सँगै मानव विकासलाई प्राथमिकतामा दिने,
- आर्थिक समानता समृद्धि र सामाजिक न्याय सहितको समावेशी नगरको विकास गर्ने
- विद्युतीय प्रणालिमा आधारित सेवा प्रवाह तथा विकास व्यावस्थापन गर्दै स्थानीय शासनको अभिवृद्धि गर्ने
- सार्वजनिक सेवालाई नागरिकको अधिकार र सेवा प्रदायकको कर्तव्यको रूपमा स्थापित गरी सुशासन कायम गर्ने,
- सन्तुलित दिगो र गुणस्तरीय पूर्वाधारको माध्यमबाट व्यवस्थित शहरीकरणको विकास गर्ने,
- नगर सरसफाई, वन तथा जलाधारको संरक्षण गरी वातावरणीय सन्तुलन कायम गर्ने,
- कृषि, पशु, उद्योग, रोजगार, सहकारी क्षेत्रको विकासद्वारा दिगो आर्थिक विकास हासिल गर्ने
- नगरभित्रका सबै वर्ग क्षेत्र र समुदायका वासिन्दाहरूलाई आर्थिक समानता र सामाजिक न्यायको मुल प्रवाहमा समाहित गर्ने ।

सभाध्यक्ष महोदय,

अब म गत आर्थिक वर्षको यथार्थ र चालु आर्थिक वर्षको समष्टिगत प्रगति पेश गर्ने अनुमती चाहन्छु ।

अब म गत आर्थिक वर्ष २०८१/०८२ को बजेटको यथार्थ विवरणको समिक्षा गर्दछु । गत आ.व मा कुल विनियोजित बजेट रु.१ अर्ब ३३ करोड ८८ लाख ८९ हजार ३ सय ६७ रुपैया संशोधन सहित रहेकोमा चालु तर्फ ९९ करोड ३२ लाख ८४ हजार ६सय ९६ मध्ये ८८ करोड ६६ लाख १५ हजार ३ सय ५४ रुपैया खर्च गरी भई कुल चालुतर्फको ८९.२६ प्रतिशत खर्च भएको छ । यसै गरी पूजिगत तर्फ रु. ३४ करोड ५६ लाख ४ हजार ६ सय ७१ मध्ये २२ करोड ७६ लाख ३० हजार ७ सय ४४ खर्च भइ कुल पुँजिगतको ६५.८६ प्रतिशत खर्च भई औषतमा ८३.२२ प्रतिशत खर्च भएको छ ।

यसै गरी चालु आ.व. ०८२/०८३ को संशोधित अनुमान अनुसार कुल विनियोजित रु. १ अर्ब ३६ करोड ११ लाख ५२ हजार मध्ये जेष्ठ मसान्तसम्म चालु तर्फ ७० करोड ३६ लाख ३८ हजार ५ सय ३७ खर्च भइ कुल चालु तर्फको ७१.१९ प्रतिशत र पूजिगत तर्फ ११ करोड ७ लाख २६ हजार १ सय ४६ खर्च भई कुल पुँजिगत तर्फ २९.६९

प्रतिशत खर्च भइ औषतमा ५९.८२ प्रतिशत खर्च भएको र आषाढ मसान्तसम्म औषतमा ८० प्रतिशत खर्च हुने अनुमान गरेको छु।

आगामी आर्थिक वर्ष २०८३/०८४ को लागी संघीय सरकारबाट रु. ५८ करोड ६४ लाख, प्रदेश सरकारबाट रु. ३ करोड ८६ लाख ११ हजार, संघीय राजश्व बाँडफाँडबाट रु १७ करोड ७० लाख ४६ हजार , प्रदेश राजश्व बाँडफाँडबाट रु. १ करोड ९५ लाख ६४ हजार, अन्तर सरकारी अख्तियारीबाट रु. ३१ करोड २५ लाख , आन्तरीक श्रोतबाट रु. ९ करोड ६० लाख, र बैंक मौज्जाद २० करोड ३६ लाख १३ हजार ७ सय गरी जम्मा रु. १ अर्ब ४६ करोड १२ लाख ३४ हजार ७ सय हुने गरी आयका स्रोतहरु र देहाय अनुसार व्याय अनुमान प्रस्तुत गरेको छु।

आगामी आ.व. २०८३/०८४ का लागि व्यय अनुमानका क्षेत्रगत विवरण

सि.नं.	व्यय शिर्षक	रकम	अक्षरमा
१	नगरस्तरीय योजना तथा कार्यक्रम	१५,८१,००,०००	१५ करोड ८१ लाख
२	नगर स्तरीय विविध कार्यक्रम तथा योजनाहरु	१,००,००,०००	१ करोड
३	वडा स्तरीय योजना	११,००,००,०००	११ करोड
४	सामाजिक विकास	६५,००,०००	६५ लाख
५	कार्यलय सञ्चालन र प्रशासनिक	१३,२५,००,०००	१३ करोड २५ लाख
६	समपुरक म्याचिङ्ग	२,८७,५०,०००	२ करोड ८७ लाख ५० हजार
७	शिक्षा, युवा तथा खेलकुद	९,००,००,०००	९ करोड
८	स्वास्थ्य शाखा नगर अस्पताल र नागरिक आरोग्य केन्द्र समेत	५,३०,००,०००	५ करोड ३० लाख
९	कृषि विकास	८५,००,०००	८५ लाख

१०	पशु विकास	५०,००,०००	५० लाख
११	सहकारी तथा आर्थिक विकास	२७,००,०००	२७ लाख
१२	संघीय शसर्त कार्यक्रम	३८,३५,००,०००	३८ करोड ३५ लाख
१३	संघीय समपुरक कार्यक्रम	५५,००,०००	५५ लाख
१४	प्रदेश शसर्त कार्यक्रम	१,२६,५०,०००	१ करोड २६ लाख ५० हजार
१५	प्रदेश समपुरक योजना	१,२०,००,०००	१ करोड २० लाख
१६	प्रदेश विशेष योजना	२०,००,०००	२० लाख
१७	सामाजिक सुरक्षा	३०,००,००,०००	३० करोड
१८	जिल्ला समन्वय समितिवाट प्राप्त अनुदान	५५,००,०००	५५ लाख
१९	गत वर्षका अल्या योजना	१९,४०,६३,७००	१९ करोड ४० लाख ६३ हजार ७ सय
२०	नगरकार्यापालिकावाट सिर्जित दायित्व योजना	१,०८,६०,०००	१ करोड ८ लाख ६० हजार
२१	संघीय सरकार अन्य अनुदान	७०,००,०००	७० लाख
	जम्मा	१,४६,१२,३६,७००	१ अर्व ४६ करोड १२ लाख ३६ हजार ७ सय मात्र

सभाध्यक्ष महोदय,

अव म आ.व २०८३/०८४ को वजेट तथा कार्यक्रमले सम्बोधन गरेका मुख्य मुख्य कार्यक्रमलाई प्रस्तुत गर्ने अनुमति चाहान्छु।

१. हेलोडिहवा देखी कुदरवेटवा र गडगौडा पिपरा जोडने सडक निर्माणको लागि संघीय समपुरक योजनाको रुपमा रु ५५ लाख र नगरपालिकाको म्याचिङ्गवाट र ८२ लाख

- ५० हजार गरी जम्मा रु १ करोड ३७ लाख ५० हजार वजेट व्यावस्था गरेको छु।
२. प्रदेश समपुरक अन्तर्गत मोतिनगर गाउँ भित्र सडक निर्माण, मोतिनगर चोक देखि बालानगर जाने सडक निर्माण, मर्जाद गाउँ देखि थुनिया गाँउसम्म सडक निर्माण, बलुवा हचुवा दुबै तर्फ सडक निर्माण, बानियभार अभिनाषको घरदेखि विजगौरी हुँदै रमुवादह सडक निर्माण, थुनिया देखि गुलरि सम्म सडक निर्माणको लागि लुम्बनी प्रदेशवाट रु १ करोड २० लाख र नगरको म्याचिङ्ग कोष वाट रु १ करोड २० लाख गरी जम्मा रु २ करोड ४० लाख वजेट विनियोजन गरेको छु।
 ३. संघीय सरकार विशेष अनुदानवाट हल्ला नगर नदी कटान व्यावस्थापनको लागि रु ८७ लाख र हल्लानगर नदी तटवन्धनको लागि रु १ करोड ३५ लाख गरी जम्मा रु २ करोड २२ लाख र लुम्बिनि प्रदेश विशेष अनुदानवाट खानेपानी पाइपलाइन निर्माण तथा विस्तारको लागि रु २० लाखवाट वजेट कार्यन्वयनको सुनिश्चितता गरेको छु।
 ४. नगरविकास कोषको ऋण अनुदानमा निर्माणहुने शिवराज वसपार्क र हाडवजारको लागि नगरपालिकाले व्यहोर्नुपर्ने म्याचिङ्ग तर्फ रु ५० लाख विनियोजन गरेको छु।
 ५. नगरपालिका तथा वडाहरू र स्वास्थ्य संस्थाहरूको चालु तथा प्रशासनिक खर्च पुरा गर्नको लागि यथेष्ट वजेट विनियोजन गरेको छु।
 ६. पालिकाले गत विगत वर्षहरूमा प्रदान गर्दै आईरहेको सामाजिक संरक्षण कार्यहरू जस्तै शर्पदंश उपचार, बालकल्याण गृह, शान्ति पुरस्थापना गृह, मानव सेवा आश्रम, साथि संस्था जस्ता मानवीय हितको पक्षमा कार्यगर्ने संस्थालाई आवश्यक वजेट विनियोजन गरेको छु।
 ७. राज्यको चौथो अंगको रूपमा रहेको सञ्चार क्षेत्रका विभिन्न माध्यमहरू रेडियो, टेलिभिजन, तथा अनलाइन मिडियालाई यथोचित सम्बोधन गर्दै वजेट विनियोजन गरेको छु।
 ८. समग्र नगरक्षेत्रको वस्तुगत विवरणलाई समेटदै आवश्यक तथ्य र तथ्याङ्क सहितका विवरणलाई अध्यावधिक गर्न डिजिटल नगरपालिका निर्माणका लागि रु ८ लाख वजेट विनियोजन गरेको छु।

९. शिक्षामा समान सहभागिता तथा समतामूलक पहुँच स्थापित गर्न अनिवार्य तथा निशुल्क शिक्षाको कार्यान्वयन लागि पालिकाबाट ९ करोड रुपैया तथा संघ सरकारसँगको साझेदारीमा विद्यालय पुर्वाधार विकासकोलागि रु ५६ लाख वजेट व्यावस्थापन गरेको छु।
१०. सिद्धार्थ आधारभूत विद्यालय खैरी तथा रंगिलाल माध्यमिक विद्यालयको ४/४ कोठे भवन निर्माणकोलागि जिल्ला समन्वय समिति कपिलवस्तुको रु ५५ लाख र नगरपालिकाको साझेदारी रु ५५ लाख गरी जम्मा रु १ करोड १० लाखको वजेट विनियोजन गरेको छु।

सभाध्यक्ष महोदय,

११. रेडक्रस संगको साझेदारीमा वुटवल र भैरहवामा यस नगरक्षेत्रका विरामीहरुलाई निशुल्क रगत उपलब्धताका लागि रु ४ लाख वजेट विनियोजन गरेको छु।
१२. शिवराज भित्रका ऐतिहासिक, साँस्कृतिक पहिचान सहितका मेला महोत्वसकोलागि आवश्यक वजेट विनियोजन गरेकी छु।
१३. मेयर रोजगार कार्यक्रम मार्फत नगरका युवा/युवतीको रोजगारीको सुनिश्चितताका लागि रु ७ लाख तथा कफि बनाउने वारिष्ठा तालिमको लागि रु ५ लाख र अन्य सिपमुलक तालिमको लागि यथेष्ट वजेट विनियोजन गरेको छु।
१४. स्वास्थ्य संस्था मार्फत विशेषज्ञ सेवा प्रदान तथा जेष्ठ नागरिक घरभेट कार्यक्रमको लागि वजेट व्यावस्थापन गरेको छु।
१५. खेल क्षेत्रलाई प्रवर्द्धन तथा विकास गर्न मेयर/उपमेयर कप तथा राष्ट्रपति रनिङ्गशिल्ड जस्ता खेलकुद प्रतियोगिताको निरन्तरताको लागि नगर तथा वडाबाट गरी प्रयास वजेट वजेट व्यावस्था गरेको छु।
१६. दिगो र गुणस्तरीय पुर्वाधार विकासको लागि ११ वटा वडालाई रु ११ करोड विनियोजन गरी त्यसको ८० प्रतिशत न्युनतम सवैलाइ वरावर हुने गरी र बाँकी २० प्रतिशतलाई जनसंख्या, भुगोल तथा राजस्व क्षमताका आधारमा सन्तुलित हुने गरी वाँडफाँडको व्यावस्था गरेको छु।

१७. वडा स्तरीय पूर्वाधार तर्फ कम्तिमा १५ लाखका वडाका गौरवका आयोजनामा वजेट विनियोजन गरेको छु। यस अन्तर्गत वडा नं १ देखि ११ वटै वडामा रु १ करोड ९५ लाखका गौरवका आयोजना सम्पन्न हुने छन्।
१८. नगरपालिकाका रणनीतिक योजनाहरूकोलागि धर्मनगर देखि मजगहवा गाँउसम्म सडक स्तरउन्नतिमा रु ६० लाख, गडगौडा देखि पिपरा हुदै चनइसम्म सडक स्तरउन्नतिको लागि रु ६० लाख, बलुहवा देखि काफलखुट्टा सम्म सडक स्तरउन्नती रु ६० लाख, जामुन वगिया इन्द्र प्रताप सेनको घरदेखी पुर्व हुम बहादुर मगरको घरहुदै मन कुमारी सारुको घरदेखी पुर्व शिवराम पौडेलको घरसम्म सडक स्तरउन्नतीमा रु ६० लाख र नहरचोक सुरज खासुको घरहुदै खानेपानी वाटो दुवै तर्फ सडक स्तरउन्नतीमा रु ६० लाख गरी जम्मा रु ३ करोड वजेट विनियोजनको व्यावस्था गरेको छु।
१९. धार्मिक एवं पुरातात्विक महत्वका सोनवागढ मन्दिर थारु संग्राहलय स्वर्गदारी आश्रममा रु १५ लाखका दरले जम्मा ४५ लाख र सुपा देउराली मन्दिरमा ट्रेस र शौचालय निर्माणपूर्वाधार निर्माणको र २० लाख वजेको व्यावस्था गरेको छु।
२०. न्यायिक कार्यसम्पादनलाई छिटो छरितो तथा स्थानीय न्यायिक समितिको क्षमता अभिवृद्धिमा आवश्यक वजेट विनियोजन गर्दै सबै वडाहरूवाट विवाद समाधान गर्न मेलमिलाप केन्द्रको स्थापना तथा मेलमिलापकर्तालाई पुनर्ताजगि तालिमको व्यवस्थाको प्रयास वजेट व्यावस्था गरेकी छु।

सभाध्यक्ष महोदय,

२१. जनप्रतिनिधि, कर्मचारी, किसान, शिक्षक, लगायतलाई राष्ट्रको भौगोलिक ऐतिहासिक शैक्षिक सांस्कृतिक र विकासको अवस्था समेतको जानाकारी लिन अवलोकन भ्रमण तथा देशदर्शन कार्यक्रममा आवश्यक वजेट विनियोजन गरेको छु।
२२. छाडा चौपाया व्यावस्थापन गरी शिवराज नगरक्षेत्रका कृषि वालिहरूको संरक्षणकोलागि १५ लाख वजेट विनियोजन गरी निरन्तरता दिएको छु।
२३. पालिका तिन पाङ्ग्रे सवारी चालक महिलाहरूको लागि सवारी चालक अनुमती पत्र प्राप्तको लागि सहयोग स्वरुप रु २ लाख वजेट व्यावस्थापन गरेको छु।

२४. यस पालिका भित्रका सबै दलितहरूको बहुक्षेत्रगत तथ्याङ्क सहितको प्रोफाइल निर्माणका लागि रु ५ लाख बजेट विनियोजन गरेको छु।
२५. गर्भवती/सुत्केरी विपन्न नागरिक तथा शर्पदन्शवाट पिडित शिवराजवासीलाई २४ सै घण्टा एम्बुलेन्स सेवाको व्यावस्थाको सुनिश्चितता गर्दै पालिकाका सबै वडा तथा समुदायभित्रवाट जुनसुकै वखत सर्प उद्धारकार्यलाई प्राथमिकतामा राख्दै सोहि अनुरूपको स्रोत साधन तथा जनशक्तिको व्यावस्था मिलाएको छु।
२६. नगरका प्राथमिकता प्राप्त विकास आयोजना र जग्गा प्राप्ति नभई अलपत्र परेका आयोजनाहरूकोलागि आवश्यक जग्गा लिजमा लिने प्रयोजनार्थ रु १ करोड ३५ लाख बजेट विनियोजन गरेको छु।
२७. चालु आर्थिक बर्षको वार्षिक बजेट तथा कार्यक्रममा समावेश भएका तर विभिन्न कारणले सम्पन्न हुन नसकेका नगरस्तरीय तथा वडास्तरीय योजनाहरूलाई आवश्यकता र औचित्यताका आधारमा आगामी आ.व.मा सञ्चालन हुने गरी अल्याको व्यवस्था गरेको छु।
२८. भाइरल डाँडाँ र तातोपानी मार्ग निर्माणमा रु २० लाख, सौनी मस्जिद पुर्वाधार रु १० लाख, हरर्हवा अधुरो सामुदायिक भवन रउदय टोल सडक स्तरउन्नती रु २५ लाख, जोगडिहवा पुर्वको अधुरो सडक स्तरउन्नती रु २० लाख, विरपुर चाउचाउ उद्योग हुदै गाँउ सम्म अधुरो सडक स्तरउन्नति रु २५ लाख, इस्लामनगर हुदै शिहोरवा गाँउको अधुरो सडक स्तरउन्नती रु २० लाख बजेट विनियोजन गरी शिवराज नगरपालिकालाई भौतिक पुर्वाधार विकासले सुविधा सम्पन्न बनाउने योजना बनाएको छु।
२९. ज्ञानोदय माध्यमिक विद्यालय सेमरी र दुर्गेश नन्दनी विद्यालयको अधुरो भवन निर्माणको लागि रु २० लाख, खरेन्द्रपुर शान्तिटोल हँसवाहिनी टोल र नहरटोल अधुरो सडक स्तरउन्नतीको लागि रु ५० लाख, के वि पेट्रोलपम्पदेखि दक्षिण सुरज सुवेदीको घरदेखि तारा थापाको घरसम्म सडक स्तरउन्नतिकोलागि रु ३० लाख, कुदरवेटवा देखि सुगानगर जाने अधुरो सडककलागि रु १० लाख, विजगौरी कालोपत्रेदेखी रमुवादहसम्म अधुरोवाटो स्तरउन्नती रु ४० लाख तथा आषिश थापाको

घरहुदै उत्तर दक्षिण वनकट्टि कलभर्ट सम्म अधुरो सडक स्तरउन्नतीकोलागि रु २५ वजेट सुनिश्चित गरेको छु।

३०. खैरी तालको संरक्षण एवं सौन्दर्यकरणको लागि रु ५० लाख बजेट सुनिश्चित गरेको छु।

सभाध्यक्ष महोदय,

३१. नगरभित्रका जिर्णादार सडकहरु मर्मत तथा दिगो व्यावस्थापनकोलागि रु १ करोड वजेट व्यावस्था गरेको छु।

३२. नगरलाइ शान्ति सुरक्षाको प्रत्याभूतिकोलागि रु मुख्य चोक र वजार क्षेत्रमा सिसि क्यामेरा जडानको लागि २४ लाख ५० हजार तथा उज्यालो नगर अभियान अन्तर्गत हाइमास्ट लाइट तथा डेकोरेटिक लाइट जडानकार्यको लागि रु ४५ लाख वजेटको सुनिश्चितता गरेको छु।

३३. खरको छानामुक्त अभियान अन्तर्गत पालिका भित्रका गरिव तथा विपन्न घर परिवारहरुलाइ सुरक्षित वासस्थानको लागि रु २५ लाख वजेट व्यावस्थापन गरेको छु।

३४. भूमिहिन सुकुम्वासी तथा डिही ब्लक जग्गामा बसोबास गर्दै आईरहेका नगरवासीहरुलाई जग्गाधनी पूर्जा वितरण कार्यमा सहजिकरण गर्न रु.२० लाख बजेट विनियोजन गरेको छु।

३५. वडाभित्रका सडक पुल पुलेसा, विद्यालय भवन, पुस्तकालय,, स्वास्थ्य संस्था खानेपानी संरचना, सिंचाई पूर्वाधार, मठ मन्दिर, खेलमैदान लगायतको स्तरोन्नती तथा मर्मत सुधारको लागि वडास्तरीय बजेट तथा कार्यक्रम अन्तर्गत आवश्यक बजेट विनियोजन गरेको छु।

३६. माध्यमिक तह ११ र १२ मा पढ्दै कमाउदै मागमा आधारित सीप विकास कार्यक्रमको लागि रु ५ लाख बजेटको व्यावस्था गरेको छु।

३७. कर्मचारीहरुको क्षमता अभिवृद्धि गरि नतिजामुलक कार्यसम्पादनको लागि प्राविधिक तथा अप्राविधिक कर्मचारीलाइ तालिम स्वरुप रु १० लाख वजेट व्यावस्था गरेको छु।

३८. विपद पुर्वतयारी, राहत, उद्धार तथा पुनस्थापना कार्यकालागि विपद व्यावस्थापनकोष मा यथेष्ट वजेट व्यावस्था गरेको छु।
३९. यस पालिका भित्र कार्यरत नगर स्वयंसेवक शिक्षकहरुको उत्प्रेरणा अभिवृद्धि गर्न साविकको पारिश्रमिकमा माध्यमिक निम्न माध्यमिक र प्राथमिक तहका शिक्षकहरुको माशिक तलवमानमा रु २,००० र वालविकास शिक्षकहरुको रु १५०० का दरले तलववृद्धि गरेको छु।
४०. आधारभूत स्वास्थ्य सेवाको लागि निःशुल्क औषधी तथा औषधिजन्य सामग्री खरिदको लागि यथेष्ट वजेट व्यावस्था गरेको छु।

सभाध्यक्ष महोदय,

४१. उत्पादनमा आधारित हिउँदे घाँस अनुदान को लागि ६ लाख र बर्षे घाँसको विउ वितरणको लागि रु २ लाख वजेट व्यावस्था गरेको छु।
४२. बालकोष, लैङ्गिक हिंसा कोष, तथा अपाङ्गताकोषको व्यावस्थापनको लागि आवश्यक वजेटको व्यावस्था गरेको छु।
४३. ११ वटै वडामा आखाँ शिविर कार्यक्रमको लागि ४ लाख, पाठेघर शिविर प्रत्येक वडामा रु ४ लाख र साथै अपाङ्गता सहायक सामग्री सहयोगको लागि रु ४ लाख र यूवा परिषद परिचालनको लागि रु २ लाख वजेट व्यावस्था गरेको छु।
४४. मेयर/उपमेयर उच्च शिक्षा छात्रवृत्ति कार्यक्रमको लागि रु १० लाख रकम सुनिश्चित गरेको छु।
४५. आर्थिक, सामाजिक, पुर्वाधार, विपद तथा वातावरण, सुशासन तथा सेवा प्रवाह जस्ता क्षेत्रगत विकासको व्यावस्थापनकालागि सबै वडा तथा नगरपालिकावाट यथेष्ट वजेट सुनिश्चित भएको जानाकारी गराउछु।
४६. दिगो विकासको लक्ष्य, लैङ्गिक समानता, जलवायु परिवर्तन साथै सामाजिक समावेशिकरण गरि समता र सामाजिक न्यायमा आधारित नगरको विकासको लागि स्रोतको सीमितताका बावजुद पनि यथासम्भव सबै विषय क्षेत्रलाई समेटी तयार गरिएको यो वजेट तथा कार्यक्रम सम्पुर्ण सभा सदस्यहरूसँग रहेकोले अध्ययन गर्नको लागि अनुरोध गर्दछु।

४७. विनियोजन ऐनले प्रस्ताव गरेको वजेट तथा कार्यक्रमको विस्तृत रूप वार्षिक योजना पुस्तिकामा रहेकोले सबै सभा सदस्यहरूलाई अध्ययन गरी सो उपर कुनै प्रश्न भए सम्मानित सभामा प्रस्तुत गर्नकोलागि विनम्र अनुरोध गर्दछु।

अन्त्यमा, आर्थिक वर्ष २०८३/०८४ को वजेट तथा कार्यक्रम तयार गर्न सहयोग पुऱ्याउने, सम्पूर्ण राजनीतिक दल, जनप्रतिनीधि, नागरिक समाज, उद्योगी व्यवसायी, आम संचार, पत्रकार, विभिन्न संघ संस्था, कृषक, मजदुर लगायत सम्पूर्ण शिवराज नगरवासीहरू, विभिन्न समितीका पदाधिकारीज्यूहरू, नगरसभा तथा कार्यपालिकाका सम्पूर्ण सदस्यहज्यूहरू, राष्ट्रसेवक कर्मचारीहरू तथा नगर प्रहरीहरू प्रती हार्दिक आभार प्रकट गर्दै धन्यवाद दिन चाहन्छु ।

जय शिवराज !

धन्यवाद ।

.....
शिव कुमारी चौधरी

नगर उप प्रमुख